

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಚಿತ್ರೈ ಪದೈಶ್ಚ ಗಂಭೀರೈಃ ವಾಕ್ಯೈರ್ಮಾನೈರಖಂಡಿತೈಃ |

ಗುರುಭಾವಂ ವ್ಯಂಜಯಂತೀ ಭಾತಿ ಶ್ರೀಜಯತೀರ್ಥವಾಕ್ ||

ವ್ಯಾಕರಣಾದಿ, ಪದಗಾಂಭೀರ್ಯದಿಂದಲೂ, ಯುಕ್ತವಾದ ಪದಗಳಿಂದಲೂ, ಆಳವಾದ ಅರ್ಥವುಳ್ಳ ವಾಕ್ಯಗಳಿಂದಲೂ ಪರವಾದಿಗಳಿಂದ ಖಂಡಿಸಲಶಕ್ಯವಾದ ಪ್ರತ್ಯಕ್ಷಾದಿ ಪ್ರಮಾಣಗಳಿಂದಲೂ ಕೂಡಿದ ಮತ್ತು ಸರ್ವಜ್ಞರಾದ ಪರಮ ಗುರುಗಳಾದ ಶ್ರೀ ಮದಾಚಾರ್ಯರ ಹೃದಯ ಭಾವವನ್ನು ಚೆನ್ನಾಗಿ ಪ್ರಕಟಮಾಡುವ ಶ್ರೀಜಯತೀರ್ಥರ ಮಾತು ಶೋಭಿಸುತ್ತದೆ.

ಯಸ್ಯ ವಾಕ್ಯಾಮಧೇನುರ್ನಃ ಕಾಮಿತಾರ್ಥಾನ್ ಪ್ರಯಚ್ಛತಿ |

ಸೇವೇ ತಂ ಜಯಯೋಗೀಂದ್ರಂ ಕಾಮಬಾಣಚ್ಛಿದಂ ಸದಾ ||

ಕಾಮಧೇನುವಿನಂತೆ ನಮಗೆ ಅಭೀಷ್ಟಗಳನ್ನು ಪೂರೈಸುವ ಸದ್ವಾಕ್ಯ-ಜಾಲಗಳುಳ್ಳ ಕಾಮಬಾಣಗಳನ್ನು ಗೆದ್ದ ಶ್ರೀಮಜ್ಜಯತೀರ್ಥ ಗುರುಗಳನ್ನು ಸೇವಿಸುತ್ತೇನೆ.

ರಾ ಗ - ಶಂ ಕ ರಾ ಭ ರ ಣ : ತಾ ಳ - ಅ ಟ ತಾ ಳ

ಸಾರಿ ಭಜಿಸಿರೊ ಟೀಕಾರಾಯರಂಘ್ರಿಯು |

ಘೋರಪಾತಕಾಂಬುಧಿಯ ಪಾರಮಾಳ್ವರ | ಪ |

ಮೋದತೀರ್ಥರ ಮತವ ಸಾಧಿಸುವರ |

ಪಾದಸೇವ್ಯರ ದುರ್ಬೋಧ ಕಳೆವರ | ೧ |

ಭಾಷ್ಯತತ್ವವ ವಿಸ್ತಾರ ಮಾಳ್ವರ |

ದೋಷದೂರರ ಆದಿಶೇಷಾವೇಶರ | ೨ |

ಕಾಮಗೆದ್ದರ ಹರಿಗೆ ಪ್ರೇಮಪೂರ್ಣರ |

ನೇಮನಿತ್ಯರ ನಿಷ್ಕಾಮನಾಪರ | ೩ |

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಮೋಕ್ಷದಾತರ ಅಕ್ಷೋಭ್ಯತೀರ್ಥರ |  
ಸಾಕ್ಷಿಲಿಪ್ಪರ ಅಪೇಕ್ಷರಹಿತರ |೪ |  
ವಿಜಯವಿಟ್ಟಲನ ಅಂಘ್ರಿ ಭಜನೆ |  
ಮಾಳ್ವರ ಕುಜನಭಂಜರ ದಿಗ್ವಿಜಯರಾಯರ | ೫ |

---

ರಾ ಗ - ಆ ನಂ ದ ಭೈ ರ ವಿ : ತಾ ಳ - ಮಿ ಶ್ರ ಣಾ ಪು ತಾ ಳ

ಟೀಕಾಚಾರ್ಯರ ಪಾದ ಸೋಕಿದ  
ಕೊನೆಧೂಳಿ | ತಾಕಿದ ಮನುಜರಿಗೆ | ಪ |  
ಕಾಕುಗೊಳಿಸುವ ಅನೇಕ ಪಾಪಂಗಳ |  
ನೂಕಿ ಬಿಸಾಡಲು ಸಾಕಾರ ಉಳ್ಳಂಥ |ಅಪ |  
ಮದ್ವಮತವೆಂಬೊ ದುಗ್ಧಾಬ್ಧಿಯೊಳು  
ಉದ್ಭವಿಸಿದ ಚಂದ್ರನೊ  
ಅದ್ವೈತಮತವನಭೇದನ ಕುಠಾರ  
ವಿದ್ಯಾರಣ್ಯನ ಗರ್ವಕ್ಕೆ ಪರಿಹಾರ | ೧ |  
ತತ್ವವಾರಿಧಿಸಾರ ತತ್ವಸುಧಾಭಾಷ್ಯ  
ವಿಸ್ತಾರವಾಗಿರಲು ಚಿತ್ತವಿಟ್ಟು ಮಾಡಿ  
ಟೀಕಾವನ್ನು ಸುತ್ತೇಳು  
ಜಗಕೆಲ್ಲ ಪ್ರಕಟಿಸಿ ಮೆರೆದಂಥ | ೨ |  
ಎಂದಿಗಾದರು ಒಮ್ಮೆ ಕೊನೆ ನಾಲಿಗೆಯಿಂದ  
ಬಿಂದು ಮಾತ್ರದಿ ನೆನೆಯೆ  
ಮಂದಮತಿಗಾದರು ಅಜ್ಞಾನ ನಾಶನ  
ಸಂದೇಹವಿಲ್ಲವಯ್ಯ ಸ್ಮರಣೆ ಮಾಡಿದ ಮೇಲೆ |೩|

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಜ ಎಂದು ನುಡಿಯಲು ಜಯಶೀಲನಾಗುವ  
ಯ ಎಂದು ನುಡಿಯಲು ಯಮನಂಜುವ  
ತೀ ಎಂದು ನುಡಿಯಲು ತಿಮಿರ ಪಾತಕ ಹಾನಿ  
ರ್ಥ ಎಂದು ನುಡಿದರೆ ತಾಪತ್ರಯ ಪರಿಹಾರ | ೪ |

ಯೋಗಿ ಅಕ್ಷೋಭ್ಯರ ಕರಕಮಲ  
ಸಂಜಾತ ಭಾಗವತರ ಪ್ರಿಯನೆ  
ಕಾಗಿಣಿ ತೀರದ ಮಳಖೇಡ ನಿವಾಸ  
ಶ್ರೀಗುರು ವಿಜಯವಿಟ್ಟಲನ ಸೇವಕದಾಸ | ೫ |

ರಾ ಗ - ಆ ನಂ ದ ಭೈ ರ ವಿ : ತಾ ಳ : ಆ ದಿ ತಾ ಳ  
ಎದುರಾರೈ ಗುರುವೆ ಸಮರಾರೈ | ಪ |  
ಮದನ ಗೋಪಾಲನ ಪ್ರಿಯ ಜಯರಾಯ | ಅ ಪ |

ಕಡುಗರ್ಜಿಸುವ ಕೇಸರಿಯಂತೆ ನಿಮ್ಮ ವಾದ  
ಗಡಣೆಯ ಕೇಳುತ ನುಡಿ ಮುಂದೋಡದೆ  
ಗಡಗಡ ನಡುಗುತ ಮಾಯೋಮಾಯುಳು  
ಅಡವಿಯೊಳಡಗೋರು ನಿಮ್ಮ ಭೀತಿಯಲಿ | ೧ |

ಕುಟಿಲ ಮತಗಳೆಂಬೊ ಚಟುಲಂಧಕಾರಕ್ಕೆ  
ಪಟುತರ ತತ್ವಪ್ರಕಾಶಿಕೆಯೆಂತೆಂಬ  
ಚಟುಲತಾಪದಿಂದ ಖಂಡಿಸಿ ತೇಜೋತ್ಕಟದಿ  
ಮೆರೆದ ಬುಧಕಟಕಾಬ್ಜ ಮಿತ್ರ | ೨ |

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

---

ಅಮಿತ ದ್ವಿಜಾವಳಿ ಕುಮುದಗರಳಿಸಿ  
ವಿಮತರ ಮುಖಕಮಲಂಗಳ ಬಾಡಿಸಿ  
ಸ್ವಮತರ ಹೃತ್ಸಂತಾಪಗಳೋಡಿಸಿವಿಮಲ  
ಸುಕೀರ್ತಿಯ ಪಡೆದೆಯೋ ಚಂದ್ರ | ೩ |

ವೇದಶಾಸ್ತ್ರಗಳೆಂಬೊ ಶೃಂಗಗಳಿಂದ ಸುಧಾದಿ  
ಗ್ರಂಥಗಳೆಂಬೊ ಸ್ತನದಿಂದೊಪ್ಪುತ ತತ್ವ-  
ಬೋಧನೆಯೆಂಬ ದುಗ್ಧ ಶಿಷ್ಯವತ್ಸಂಗಳಿಗೆ  
ಆದರದಲಿ ಕೊಟ್ಟ ಯತಿಸುರಧೇನು | ೪ |

ವ್ಯಾಸಸೂತ್ರಗಳೆಂಬ ಮಂದರವನು  
ವೇದ ರಾಶಿಯೆಂಬ ವಾರಾಶಿಯೊಳಿಟ್ಟು  
ಶ್ರೀ ಸರ್ವಜ್ಞರ ವಾಕ್ಯಪಾಶದಿ ಸುತ್ತಿ  
ಭಾಸುರ ನ್ಯಾಯಸುಧಾ ಪಡೆದ ಯತೀಂದ್ರ | ೫ |

ವನಜನಾಭನ ಗುಣಮಣಿಗಳು ಸರ್ವಜ್ಞ  
ಮುನಿಕೃತ ಗ್ರಂಥಗಳವನಿಯೊಳಗಡೆ  
ಸಜ್ಜನರಿಗೆ ಟೀಕಾಂಜನದಿಂದ ತೋರಿಸಿ ಘನ  
ಸುಖಸಾಧನ ಮಾಡಿದ್ಯೋ ಧೀರ | ೬ |  
ಅರ್ಥಮಂದಾರ ವೇದಾರ್ಥವಿಚಾರ  
ಸಮರ್ಥ ಶ್ರೀಕೃಷ್ಣ ಪಾದಾಂಬುಜಲೋಲ  
ಪ್ರತ್ಯರ್ಥ ಮತ್ತೇಭಕಂಠೀರವಕ್ಷೋಭ್ಯತೀರ್ಥ  
ಕರಜ ಜಯತೀರ್ಥ ಯತೀಂದ್ರ | ೭ |

---

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಜಯರಾಯ ಜಯರಾಯ

|| ಪ ||

ಜಯರಾಯ ನಿನ್ನ ದಯವುಳ್ಳ ಜನರಿಗೆ

ಜಯವಿತ್ತು ಜಗದೊಳು ಭಯಪರಿಹರಿಸುವ || ಅ.ಪ ||

ಮಿಲ್ಲರಾದ ಮಾಯುಳ ಹಲ್ಲು ಮುರಿದು

ವಲ್ಲಭ ಜಗಕೆ ಶ್ರೀನಲ್ಲನೆಂದರುಹಿದಿ || ೧ ||

ಮಧ್ವರಾಯರ ಮತ ಶುದ್ಧಶರಧಿಯೊಳು

ಉದ್ಭವಿಸಿದ ಗುರು ಸಿದ್ಧಾಂತಸ್ಥಾಪಕ || ೨ ||

ಸಿರಿಹಯವದನನ ಚರಣಕಮಲವನು

ಭರದಿ ಭಜಸುವರ ದುರಿತಗಳ ಹರಿಸುವ || ೩ || ವಾದಿರಾಜರು

=====

ವರ್ಣಿಸಲಳವೆ ಸುಗುಣಸಾಂದ್ರನ

|| ಪ ||

ಕರ್ಣಜನಕಕೋಟಿ ತೇಜ

ಶ್ರೀಶ ಭಜಕ ಜಯ ಮುನೀಂದ್ರನ

|| ಅ.ಪ ||

ಮಧ್ವಶಾಸ್ತ್ರ ದುಗ್ಧ ನಿಧಿಯೊಳ್

ಬುದ್ಧಿಯೆಂಬ ಮಂದರಗಿರಿಯ

ಶುದ್ಧ ಸೂತ್ರ ನೇತ್ರದಿಂದ ಬದ್ಧಮಾಡಿ ಪಿಡಿದು ಕಡೆದು

ಶುದ್ಧ ಯುಕುತಿ ಸುಧೆಯ ತೆಗೆದನ ಶಿಷ್ಯ ಜನಕೆ

ಶ್ರದ್ಧೆಯಿಂದಲದನು ಎರೆದನ ಕ್ರೋಧದಿಂದ

ಕೃದ್ಧವಾದಿಗಳನು ಗೆಲಿದನ - ಜಯ ಮುನೀಂದ್ರನ || ೧ ||

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

---

ಮಾನನೀಯ ಶೀಲರಾದ ಮಾನವರನು ಕರೆದು ಹರಿಯು  
ಧ್ಯಾನದಲ್ಲಿ ನಿಲಿಸಿ ಒಲಿಸಿ ಹಾನಿಯಿಲ್ಲದ ಮುಕುತಿ ಪಡೆದ  
ಜ್ಞಾನಮತವ ಜನಕೆ ಸಾರ್ಥನ, ಶಿಷ್ಯ ಜನಕೆ  
ಸಾನುರಾಗದಿ ತತ್ವಪೇಳ್ವನೆ ಜಯ ಮುನೀಂದ್ರನ || ೨ ||

ಸರಸದಿಂದ ಮೂರ್ಯೋಳು ವಿರಸ ದುಷ್ಟ ಭಾಷ್ಯಗಳನು  
ಮುರಿದಕ್ಕೋಭ್ಯ ತೀರ್ಥಯತಿಪ ಕರಸಂಜಾತ ರಮ್ಯ ಚರಿತ  
ಶರಣ ಜನರ ಪೊರೆವ ಯತಿಪನ, ಶಿಷ್ಯಜನರ  
ಮರುಳ ಮೋಹಿತಿಮಿರ ದಿನಪನ, ನಮ್ಮ ಪರಮ  
ಗುರು ಶ್ರೀಕೃಷ್ಣ ಪಾದಭಜಕನ ಜಯಮುನೀಂದ್ರನ || ೩ || ವ್ಯಾಸರಾಜರು

=====

ಪಾಲಿಸು ಗುರುವರ್ಯ ಜಯಾರ್ಯ || ಪ ||

ಶ್ರೀಮದಾನಂದತೀರ್ಥರ ಕಂದ

ಶ್ರೀಮದಕ್ಕೋಭ್ಯರ ಕಂದ ಯತೀಂದ್ರ || ೧ ||

ಪೂರ್ಣಬೋಧ ತೀರ್ಥಾರಣವಿಹಾರಿ

ಸ್ವರ್ಣಪಾತ್ರ ಸುಧಾಕಾರಿ ಉದಾರಿ || ೨ ||

ಶ್ರೀ ನರಹರಿ ಧ್ಯಾನವಿಚಾರಿ

ಮೌನಿ ಗುಣಗಣಧಾರಿ ಉದ್ಧಾರಿ || ೩ ||

ಶ್ರೀಪ್ರದ್ಯುಮ್ನತೀರ್ಥರು

-----

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಜಯ ಜಯ ಜಯ ಮಧ್ವಶಾಸ್ತ್ರ ವ್ಯಾಖ್ಯಾನಾತಿಗೇಯ || ಪ ||  
ಮಂಗಳವೇಡೆಯೊಳುದುಭವಿಸುತ ಜಗ-  
ನ್ಮಂಗಲಕರವಾದ ಟೀಕೆಯ ರಚಿಸಿ  
ಮಂಗಲ ಮೂರುತಿ ರಾಮನ ಭಜಿಸುತಾ-  
ನಂಗನ ಜಯಿಸಿದ ಮುನಿಕುಲ ತಿಲಕ || ೧ ||

ವಿದ್ಯಾರಣ್ಯನೆಂಬ ಖಾಂಡವವನವನೆ  
ಯಾದವೇಶನ ಸಖನಂತೆ ನೀ ದಹಿಸಿ  
ಮಧ್ವಶಾಸ್ತ್ರವೆಂಬ ರತ್ನವ ಜನರಿಗೆ  
ಸುಧೆಯಂತೆ ಕುಡಿಸಿದ ಯತಿವಂಶರತ್ನ || ೨ ||

ಮಾಧ್ವ ಗ್ರಂಥವ ನೀನು ಬಂಧುವೆಂದೆಣಿಸುತ  
ರಾಜೇಶ ಹಯಮುಖ ಶ್ರೀರಾಮಚಂದ್ರ  
ಪಾದಾಂಬುಹವನ್ನೆ ಬಿಡದೆ ಸೇವಿಸುತಲಿ  
ವಾಧೀಭಗಳಿಗೆ ಮೃಗೇಂದ್ರ ನಾಗಿರುವಿ || ೩ ||

ರಾಜೇಶ ಹಯವದನ ಅಂಕಿತ(ಶ್ರೀವಿಶ್ವೇಂದ್ರ ತೀರ್ಥರು)

=====

ಭಳಿರೆ ಭಳಿರೆ ನಿನ್ನ ಗುಣಗಳ ತುತ್ತಿಸುವೆ  
ರಾಗ - ತೋಡಿ - ತ್ರಿಪುಟತಾಳ  
ಭಳಿರೆ ಭಳಿರೆ ನಿನ್ನ ಗುಣಗಳ ತುತ್ತಿಸುವೆ |  
ಜಲದಿ ಸಮಗಾಂಭೀರ್ಯ ಜಯತೀರ್ಥವರ್ಯ || ಪ ||

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ಆವಾವ ಪರಿಯಲ್ಲಿ ಹಯಗ್ರೀವ ಮೂರ್ತಿಯ ಪದವ  
ತವಕದಿ ಚಿಂತಿಪ ವರಚಿಂತಾಮಣಿಯೇ ||  
ಪಾವನ ಗುರು ಶ್ರೀಮದಾನಂದತೀರ್ಥರ |  
ಭಾವನೆಗಳನೆ ಪೇಳಿಕಾವಸುಜನರನ್ನು || ೧ ||

ಮಧ್ವರಾಯರು ಬಂದು ನಿನ್ನೊಳಗೆ ನಿಂದಿರಲು |  
ಭೋದಮಯ ಸಿದ್ಧಾಂತ ಮತವನುದ್ಧರಿಸಿದ್ಯೋ ||  
ಅದ್ವೈತ ಮಾಯಗಳ ಭೇದಿಸಿಜರೆವಂಥ |  
ಉದ್ಯೋಗದಲ್ಲಿದು ಉದ್ಧಾರಮಾಡಿದ್ಯೋ || ೨ ||

ನಿನ್ನ ಕೃತಿಯೊಳಂಜನ ದೃಷ್ಟಿಯಿಟ್ಟು |  
ಸನ್ಯಾಯ ವಿವೃತಿ ಮತಭೇದಗಳಲಿ ||  
ಪನ್ನಗಶಯನನ ಭಕ್ತಿಯ ಜನರಿಗೆ |  
ಪ್ರಸನ್ನವನೆ ಮಾಡಿ ಪುರುಷಾರ್ಥಗಳನಿತ್ತೋ || ೩ ||

ಭುದರು ನಿಮ್ಮಯ ನ್ಯಾಯಾಸುಧಾಶ್ರವಣ ಸವಿದು |  
ಮುದವಿ ಮೋಹಂಗಳ ಜರಿದು ನಿನ್ನ ||  
ಪದ್ಧತಿಯನು ತಿಳಿದು ಮುದ್ದುಕೃಷ್ಣನ ಪದವ |  
ಬದ್ಧದಿಂದೆದಿಸುವೆ ಪ್ರಸಿದ್ಧನಾದ ಗುರುವೆ || ೪ ||

ಬರಿಮಾತುಗಳಿಂದ ಬಂದ ವಿದ್ಯಾರಣ್ಯನ |  
ಮರುಳ ಮಾಡಿದ ಗ್ರಂಥ ಕರುಣದಿಂದ ||



## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

---

ನರನರಿಗಳ ಮಾಡಿದಾಶ್ಚರ್ಯ ಕಾರಣ |

ಪುರುಷ ಹಯವದನನ ಪಾದಸರಸಿಜ ಭೃಮರ || ೫ ||

---

| ಜಯಜಯ ಜಯಜಯ ಜಯರಾಯಾ |

ರಾಗ - ಅರಬಿ ; ಆದಿತಾಳ

ಜಯಜಯ ಜಯಜಯ ಜಯರಾಯಾ |

ದಯದಿ ಪಾಲಿಸೋ ಮಹರಾಯಾ ನೀ

ದಯದಿಂ ಪಾಲಿಸೋ ಮಹರಾಯಾ || ಪ ||

ಪ್ರತಿಜನ್ಮದಿ ತ್ವಶ್ಚರಣದಲಿ | ಸದ್ಗತಿಯನಿತ್ತು ಕಾಯೋ ಕರುಣದಲಿ |

ಸನ್ಮತಿವಂತರಲಿಡೋ ನಿರುತದಲಿ||ಅತಿಬಲ ಹೃದ್ಗರ ತಡೆವಳಿದು |

ಉನ್ನತಿಯನ ಕೊಡು ಸನ್ನತ ಮಹಮಹಿಮಾ || ೧ ||

ಅಚ್ಯುತ ಪದಾಂಭುಜ ಭೃಂಗಾ| ನಿನ್ನರ್ಚನೆಯ ಕೊಡೋ

ಕೋಮಲಾಂಗಾ | ತ್ವಶ್ಚರಿತೆಯ ತೋರೋ ಗುಣಪಾಂಗಾ ||

ಪ್ರಚ್ಛತದೂಷಣೆ ಸಚ್ಚಿದ್ಭೂಷಣೆ |

ಮೆಚ್ಚಿಪೆ ನಾ ನಿನ್ನ ಮುನಿತುಂಗಾ

|| ೨ ||

ವೃಂದಾರಕ ವೃಂದಾರಾಧ್ಯ | ಅಂದಗಂಧ ತುಜನಾಧ್ಯ |

ನಂದತೀರ್ಥರ ಮತಬೋಧ್ಯ ||

ಸುಂದರ ತಾಂಡವ ನಿಂದಿಹ ಕೃಷ್ಣನಾ ವಂದಿಪ ಸದ್ಗುರು ನಿರವಧ್ಯ ||೩||

---

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

---

ರಾಗ - ಕಲ್ಯಾಣಿ

ಜಯರಾಯರ ನೋಡಿರೋ ಸಜ್ಜನರೆಲ್ಲ ।

ಜಯರಾಯರ ನೋಡಿರೋ || ಪ ||

ಜಯರಾಯರ ನೋಡಿ ಜಪಿಸಿ ಮನದಿ ಪಾಡಿ ।

ಜಯವಾಗುವುದು ನಿಮಗೆ ಭಯನಾಶ ಸತತ || ಅ.ಪ ||

ದುರುಳಮತವೆಂಬೊ ಕರಿಗೆ ಅಂಕುಶವಿತ್ತು ।

ಸರಸಾದಗ್ರಂಥ ಆನಂದಮುನಿ ||

ವಿರಚಿಸಿ ಇರಲಾಗಿ ಪರಮ ಭಕ್ತಿಯಿಂದ ।

ವಿಸ್ತಾರಮಾಡಿದ ಕರದಕನ್ನಡಿಯಂತೆ ||೧ ||

ವಾದಿಗಳನೆಲ್ಲ ಜಯಸಿ ಡಂಗುರ ಹೊಯ್ಸಿ ।

ಭೇದಾರ್ಥಜ್ಞಾನ ಸತ್ಯವೆನಿಸಿ ||

ಈ ಧರೆಯೊಳಗೆ ಹರಿಯೇ ಪರದೇವವೆಂದು ।

ಸಾಧಿಸಿ ಉದ್ಧಂಡನಾದ ಯತಿಕುಲತಿಲಕ || ೨ ||

ಅಕ್ಷೋಭ್ಯತೀರ್ಥರ ಕರದಿಂದ ಜನಿಸಿ ।

ಮೋಕ್ಷಕ್ಕೆ ಜಯಪತ್ರಿಕೆಯ ಕೊಡಿಸಿ ||

ಪಕ್ಷೀವಾಹನ ಸಿರಿವಿಜಯವಿಠಲನ್ನ ।

ಈಕ್ಷಿಸುವುದಕೆ ಉಪದೇಶ ಕೊಡುವ ಋಷಿ || ೩ ||

---

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ದಯದಿಪಾಲಿಸೋ ಜಯತೀರ್ಥರಾಯ ಅಕ್ಷೋಭ್ಯರ ತನಯ |  
ದಯದಿಪಾಲಿಸೋ ಜಯತೀರ್ಥರಾಯ || ಪ ||  
ಅತ್ಯಂತಹರುಷದಿ ಎತ್ತಾಗಿರುತಿರಲು ಆನಂದತೀರ್ಥರು |  
ನಿತ್ಯ ಪಠಿಸುವ ಪುಸ್ತಕ ಹೊರುತಿರಲು | ಗುರುರಾಯರು ಪೇಳಿದ |  
ತತ್ತ್ವಗ್ರಂಥವನೆ ಕಿವಿಯಲಿ ಕೇಳುತಲಿ, ತಲೆಯತೂಗುತಲೀ |  
ಮತ್ತೆಪುಟ್ಟಿದೆಯೊ ಮಂಗಳವೇಡೆಯಲಿ, ಅತಿಮತಿವಂತರಲೀ || ೧ ||  
ದೇಶಪಾಂಡೆಯರ ಕೂಸಾಗಿ ಜನಿಸಿ, ಘನರಾವೃತನೆನಿಸಿ |  
ದೇಶ ದೇಶದೊಳು ಸೆನ್ಯವನೆ ಚರಿಸಿ, ಹಣವನ್ನೆಗಳಿಸಿ ||  
ವಾಸವಿಯೆಂಬೊ ಗುರುತನೆತಪ್ಪಿಸಿ, ನದಿಗೆ ನೀರಡಿಸಿ |  
ಶ್ರೀಶನಾಜ್ಞೆಯಿಂ ಇವರನೆ ಕರೆತರಿಸಿ, ಶಿಖಿಸೂತ್ರ ತೆಗೆಸಿ || ೨ ||  
ಹಿಂಡುಹಿಂಡುಜನ ಅಂಡಲೆಯುತ ಬರಲು, ಅಕ್ಷೋಭ್ಯತೀರ್ಥರ  
ಕಂಡು ಭೇಟಿಯ ಮಾಡುತಲಿನಿಂದು, ಧೋಂಡುರಘುನಾಥನು |  
ಹೆಂಡತಿ ಗಂಡನ ಕೂಡಿಸಬೇಕೆಂದು , ಸುಮ್ಮನೆಕರೆತಂದು |  
ಪ್ರಚಂಡಸರ್ಪವ ರೂಪವನೇ ತಾಳ್ಳು, ಭಯವ ಪಟ್ಟರಂದು || ೩ ||  
ಮಧ್ವಶಾಸ್ತ್ರಗಳನುದ್ಧರಿಸುತಲದಕೆ, ಟೀಕೆಯನೇ ಮಾಡಿ  
ವಿದ್ವಜ್ಜನರಿಗೆ ತಿದ್ದಿಯೆಪೇಳುತಲಿ, ನಾನಾಬಗೆಯಲ್ಲಿ |  
ಪದ್ಧತಿ ತಿಳಿಸಿದ ಗುರುರಾಯರು ನೀವು, ಯತಿವರಸುರಧೇನು |  
ಅದ್ವೈತರಗುರು ವಿದ್ಯಾರಣ್ಯರ ಗೆದ್ದು, ಸಿಂಹ ನೀನು || ೪ ||  
ಆಶಾಢಬಹುಳ ಪಂಚಮಿಯು ಬರಲು, ಕಳೆಬರವನೆ ಬಿಡುತ |  
ವ್ಯಾಸವಿಠಲನ ಪಾದದಲೇನಿರುತ, ಮಳಖೇಡದೊಳು ಸತತ |  
ವಾಸಿಪ ಪಾವಿನತೆರದೊಳ ಪ್ರಖ್ಯಾತ, ನಿಜಗುಣಗಣನೀತ |  
ಬೇಸರದಲೆ ಕೊಂಡಾಡಿದರೆ ನಿತ್ಯ, ಇಷ್ಟಾರ್ಥವ ನೀವ || ೫ ||

## ಶ್ರೀ ಜಯತೀರ್ಥರ ಕುರಿತಾದ ದೇವರನಾಮಗಳು

ದಯದಿ ಸಲಹೋ ಜಯರಾಯ | ಪ |  
ಕಾಗಿಣಿ ನಿಲಯ ಕವಿಜನಗೇಯ |  
ಯೋಗಿವರಿಯ ಕೃಪಾಸಾಗರ ಸತತ | ೧ |  
ಮರುತ ಸುಶಾಸ್ತ್ರಕೆ ವಿರಚಿಸಿ ಟೀಕೆಯ  
ಮುರಿದು ಕುಭಾಷ್ಯವ ಮೆರೆದ ಮಹಾತ್ಮ | ೨ |  
ಭೀಮ ಭವಾಟಲಿ ಧೂಮಧ್ವಜ ಸಂ-  
ತ್ರಾಮಜ ಸಖಿ ಸಿರಿ ಶಾಮಸುಂದರ ಪ್ರಿಯ | ೩ |

---

ರಾಗ - ಪೂರ್ವಿ ; ಅಟತಾಳ  
ಜಯತೀರ್ಥ ಜಯತೀರ್ಥ || ಪ ||  
ದಯವಾರಿಧಿ ಭವಭಯಹರ ಗುರುವರ || ಅ | ಪ ||  
ಕಾಗಿಣಿತಟಸ್ಥಿತ ಮೇಘನಾಥಪುರ |  
ಆಗರವೆನಿಸಿದ ಯೋಗಿವರೇಣ್ಯ | ೧ |  
ತತ್ವಗಳರ್ಥದ ಪುಸ್ತಕಭಾರವ |  
ಎತ್ತಿನರೂಪದಿ ಪೊತ್ತ ಮಹಾತ್ಮಾ | ೨ |  
ಮರುತಶಾಸ್ತ್ರಕೆ ವಿರಚಿಸಿ ಟೀಕೆಯ |  
ಮುರಿದು ಕುಭಾಷ್ಯವ ಮೆರೆದ ಮಹಂತ || ೩ ||  
ನೆರೆನಂಬಿದೆ ಶ್ರೀನರಹರಿನಾಮವ |  
ನಿರುತಗರೆದು ಪೊರಿ ನರನವತಾರಿ || ೪ ||  
ಭೀಮಭವಾಟವಿ ಧೂಮಕೇತು ಶ್ರೀ |  
ಶ್ಯಾಮಸುಂದರನ ಪ್ರೇಮದ ದಾಸ || ೫ ||